

यूनियन कार्बाइड का 337-टन जहरीला कचरा 40 साल बाद हटा

भोपाल से 250 किमी दूर पीथमपुर ले गए , कंटेनर निकालने आगे-पीछे 2 – 2 किमी ट्रैफिक रोका गया था

भोपाल (नप्र)। भोपाल की यूनियन कार्बाइड फैक्ट्री का 337 मीट्रिक टन जहरीला कचरा आखिरकार 40 साल बाद हट गया। भोपाल से बुधवार रात 9 बजे कचरे से भरे 12 कंटेनर हाई सिक्वोरिटी के बीच पीथमपुर के लिए रवाना किए गए थे। कंटेनर आष्टा टोल पर पहुंचे तो 3 किलोमीटर लंबा जाम लग गया।

250 किमी का सफर करीब साढ़े 7 घंटे में तय कर गुरुवार सुबह 4.20 बजे सभी कंटेनर पीथमपुर के आशापुरा गांव स्थित रामकी एनवायरो फैक्ट्री पहुंचे। यहां इस कचरे को जलाया जाएगा। यहां भी रातभर कड़ी सुरक्षा व्यवस्था रही। इस बीच ग्रीन कारिडोर बनाया गया। कंटेनर निकालने के लिए आगे-पीछे 2 किमी तक ट्रैफिक रोका गया।

कोहरे के कारण भी सफर थोड़ा मुश्किल रहा। कंटेनर्स के



आगे पुलिस की 5 गाड़ियां थीं। 100 पुलिसकर्मी तैनात किए गए थे। आष्टा के अलावा भी कुछ जगह जाम के हालात बने। 20 साल की लंबी कानूनी लड़ाई के बाद भोपाल से ये जहरीला कचरा हटाया गया। इससे यूनियन कार्बाइड परिसर के 3 किलोमीटर दायरे की 42 बस्तियों का भूजल प्रदूषित हो चुका है।

कचरा पीथमपुर ले जाने की प्रोसेस 4 दिन चली- कचरे की शिपिंग की प्रोसेस रविवार दोपहर से शुरू हुई थी। 4 दिन बैक्स में 337 मीट्रिक टन कचरा पैक किया गया। मंगलवार रात से इसे कंटेनर्स में लोड करना शुरू किया। बुधवार दोपहर तक प्रोसेस पूरी कर ली गई और रात में इसे पीथमपुर रवाना किया गया। दरअसल, हाईकोर्ट ने 6 जनवरी तक इस जहरीले कचरे को हटाने के निर्देश दिए थे। 3 जनवरी यानी शुक्रवार को सरकार को हाईकोर्ट में रिपोर्ट पेश करना है।

40-50 किमी/घंटे की स्पीड से चले कंटेनर

कचरा ले जाने वाले ये खास कंटेनर्स की स्पीड लगभग 40 से 50 किमी प्रति घंटा की स्पीड थी। रास्ते में कुछ देर के लिए रोका भी जा रहा था। कंटेनर्स के साथ पुलिस सुरक्षा बल, एम्बुलेंस, फायर ब्रिगेड और क्लिक रिसॉन्स टीम मौजूद रही। हर कंटेनर में दो ड्राइवर थे।

हर घंटे जलाया गया था 90 किलो कचरा

पीथमपुर स्थित इंसीनेरेटर में 13 अगस्त 2015 को भी यूनियन कार्बाइड से 10 मीट्रिक टन जहरीला कचरा निष्पादन के लिए भेजा गया था। तब ट्रायल रन के तौर पर 3 दिन इसे जलाया गया। केंद्रीय प्रदूषण नियंत्रण बोर्ड की रिपोर्ट के मुताबिक, ट्रायल रन के दौरान इंसीनेरेटर में हर घंटे 90 किलो कचरा जलाया गया था।

इसी ट्रायल रन रिपोर्ट के आधार पर हाईकोर्ट ने अब राज्य सरकार को यूनियन कार्बाइड कारखाने में रखे 337 मीट्रिक टन जहरीले कचरे का निपटान पीथमपुर में करने के निर्देश दिए हैं।

संक्षिप्त समाचार

लालू यादव के ऑफर को ‘मुस्कुराकर’ टाल गए नीतिश

सीएम ने खुगलाया गाल और प्रतिक्रिया देने से कर दिया इनकार पटना (एजेंसी)।आरजेडी सुप्रीमो लालू प्रसाद यादव की ओर से नये साल के मौके पर मुख्यमंत्री नीतिश कुमार को एक बार फिर से एनडीए से अलग होकर महागठबंधन में आने का न्योता मिला है। लालू प्रसाद यादव का ऑफर आने के बाद से बिहार की राजनीति गरमाई हुई है। गुरुवार को नवनियुक्त राज्यपाल आरिफ मोहम्मद खान के साथ उनके शपथ ग्रहण समारोह में पहुंचे मुख्यमंत्री नीतिश कुमार से पत्रकारों ने लालू यादव के ऑफर पर उनसे सवाल पूछा तो वह इसपर जवाब देने से कतराते दिखे। नीतिश ने गाल खुगलाया, फिर मुस्कुराते हुए चले गए।

खालिस्तान समर्थक अमृतपाल बनाएगा नई पार्टी

14 जनवरी को माघी मेले में हो सकती है यह घोषणा

अमृतसर (एजेंसी)। असम की डिब्रूगढ़ जेल में राष्ट्रीय सुरक्षा कानून के तहत बंद खालिस्तान समर्थक और खडूर साहिब से सांसद अमृतपाल सिंह 14 जनवरी को पंजाब की नई क्षेत्रीय राजनीतिक पार्टी का गठन करेंगे। श्री मु क्त स र साहिब में माघी पर्व के अवसर पर आयोजित माघी दा मेला के दौरान इसकी घोषणा की जाएगी। इस अवसर पर पंथ बचाओ, पंजाब बचाओ रैली का आयोजन किया गया है, जिसमें बड़ी संख्या में लोगों के शामिल होने की उम्मीद है। रैली के दौरान अमृतपाल सिंह के पिता और उनके करीबी सहयोगी पार्टी की घोषणा करेंगे। वे सिख पंथ से जुड़े मुद्दों को लेकर चर्चा में रहते हैं।

संभल में वक्फ प्रॉपर्टी की जांच कराएगा जिला प्रशासन

ओवैसी को दिया जवाब-नगर निगम के अंडर आती है पुलिस चौकी की जमीन

संभल (एजेंसी)। पिछले कुछ हफ्तों से संभल सुखियों में छाया हुआ है। इस बीच संभल जिला प्रशासन वक्फ की प्रॉपर्टी को लेकर सख्त हो गया है। संभल में मौजूद सभी वक्फ प्रॉपर्टी

को जिला प्रशासन जांच कराएगा। इसके लिए दो सदस्यीय कमेटी का भी गठन किया गया है। बता दें कि इससे पहले एआईएमआईएम के चीफ असदुद्दीन ओवैसी ने संभल में बन रही पुलिस चौकी की जमीन को वक्फ की प्रॉपर्टी बताया था। ओवैसी ने कहा था कि संभल की जिस जमीन पर चौकी बन रही है, वह वक्फ की प्रॉपर्टी है।

हजारों फीट की ऊंचाई पर अब मस्त दौड़ेगा इंटरनेट

● एयर इंडिया ने शुरू की वाई-फाई सेवा, मुफ्त रहेगी सुविधा

नई दिल्ली (एजेंसी)। यात्रियों को यात्रा के दौरान इंटरनेट से जुड़े रहने का सपना अब हकीकत बन गया है। एयर इंडिया ने 1 जनवरी 2025 से अपने घरेलू और अंतरराष्ट्रीय उड़ानों में वाई-फाई इंटरनेट सेवा शुरू कर दी है। यह सुविधा एयरबस ए 350, बोइंग 787-9 और चुनिंदा एयरबस ए 321 विमान पर उपलब्ध होगी। इसके साथ ही, एयर इंडिया भारत की पहली एयरलाइन बन गई है जिसने देश के भीतर उड़ानों में इन-फ्लाइट वाई-फाई की शुरुआत की है। खास बात यह है कि यह सेवा फिलहाल फ्री रहने वाली है। एयर इंडिया के मुख्य ग्राहक अनुभव अधिकारी राजेश डोगरा ने कहा, आज की यात्रा में कनेक्टिविटी एक महत्वपूर्ण हिस्सा बन चुकी है। कुछ के लिए यह वास्तविक समय में साझा करने की सुविधा है, तो कुछ के लिए यह उत्पादकता और दक्षता बढ़ाने का जरिया है। हमें विश्वास है कि हमारे यात्री इस नई सुविधा का स्वागत करेंगे और उड़ानों के दौरान कनेक्टिविटी का आनंद उठाएंगे। यह सेवा यात्रियों को वाई-फाई सक्षम उपकरणों जैसे लैपटॉप, टैबलेट और स्मार्टफोन (एंड्रॉइड ऑपरेटिंग सिस्टम) के माध्यम से उपलब्ध होगी। 10,000 फीट की ऊंचाई के ऊपर यात्री एक साथ कई डिवाइस कनेक्ट कर सकेंगे। यह सुविधा शुरुआत में मुफ्त उपलब्ध कराई जाएगी, ताकि यात्री इसका अनुभव कर सकें।



स्वागत करेंगे और उड़ानों के दौरान कनेक्टिविटी का आनंद उठाएंगे। यह सेवा यात्रियों को वाई-फाई सक्षम उपकरणों जैसे लैपटॉप, टैबलेट और स्मार्टफोन

18 राज्यों में भीषण कोहरे से हुई सुबह की शुरुआत

● लाहौल-स्पीति में पारा-16.7 डिग्री,जनवरी में सामान्य से ज्यादा तापमान रहेगा ● एमपी में 3 दिन कड़ाके की ठंड का अलर्ट,राजस्थान-यूपी में चल रही शीतलहर

नई दिल्ली (एजेंसी)। देश के 18 राज्यों में गुरुवार को कोहरे का अलर्ट जारी किया गया है। मौसम विभाग के मुताबिक एमपी में अगले 3 दिन कड़ाके की ठंड पड़ेगी। बुधवार को लाहौल-स्पीति का ताबो गांव सबसे ठंडा रहा था, यहां तापमान -16.7 डिग्री रहा। कश्मीर घाटी में भी गुरुवार को बर्फबारी हुई। डोडा में वाटरफॉल जम गया। इस साल जनवरी में एमपी, यूपी, राजस्थान, बिहार और गुजरात के कुछ हिस्सों को छोड़कर बचे हुए क्षेत्र में मिनिमम टेम्परेचर सामान्य से ज्यादा रहेगा। हालांकि उत्तर भारत के राज्यों में शीतलहर चलती रहेगी। उधर गुजरा हुआ साल 2024 सबसे गर्म रहा। मौसम विभाग ने बताया कि 1901 के बाद 2024 देश में अब तक का सबसे गर्म साल रहा है। साल के आखिरी तीन महीने (अक्टूबर-दिसंबर) में अब तक गर्मी सबसे ज्यादा रिकॉर्ड की गई



थी। अक्टूबर 2024 का महीना 123 साल में सबसे गर्म महीना था। 1901 से ही मौसम विभाग ने तापमान का रिकॉर्ड दर्ज करना शुरू

किया था। 1991 से 2020 की अवधि के दौरान 2016 में औसत तापमान में 0.54 डिग्री सेल्सियस की वृद्ध दर्ज की गई थी।

मोहन भागवत भगवान थोड़ी हैं, हमारा हर मंदिर खोजा जाए



● मुरादाबाद में यति नरसिंहानंद बोले-काबा खोदो वहां भी मंदिर मिलेगा

● कहा-हमें हर मंदिर वापस मिलना ही चाहिए, पुलिस ने बॉर्डर पर रोका

मोहन भागवत क्या कहते हैं, उससे हमें मतलब नहीं है। भागवत भगवान नहीं हैं। सनातन धर्म के धर्मगुरु और हरे एक सनातनी यही चाहता है कि सनातन धर्म के जितने भी मंदिर हैं, वो आजाद कराए जाएं और उनका जीर्णोद्धार हो। दोपहर ढाई बजे यति नरसिंहानंद इस बात पर सहमत हो गए कि वो मुरादाबाद नहीं जाएंगे। इसके बाद उन्हें थाने से रिहा कर दिया गया। नरसिंहानंद को कार्यक्रम की परमिशन नहीं होने की वजह से रोका गया था।

मुरादाबाद (एजेंसी)। जून अखाड़े के महामंडलेश्वर यति नरसिंहानंद ने गुरुवार को मुरादाबाद में बड़ा बयान दिया। उन्होंने कहा-सऊदी अरब में जाकर काबा की खुदाई की जाए तो उसके नीचे भी मंदिर ही मिलेगा। मैं आरएसएस प्रमुख मोहन भागवत के उस बयान से कतई सहमत नहीं हूँ। मुरादाबाद आ रहे यति नरसिंहानंद को पुलिस ने जिले के बॉर्डर पर करीब एक बजे डिटोन किया था। नरसिंहानंद गिरी संभल हरिहर मंदिर समेत कुछ अन्य मुद्दों पर मुरादाबाद में प्रेस वार्ता करने वाले थे लेकिन, पुलिस ने उन्हें बॉर्डर पर ही रोक लिया। नरसिंहानंद को पुलिस अपने साथ पकड़वा थाने ले गई है। यहां एसपी सिटी रण विजय सिंह ने यति नरसिंहानंद से कहा कि उन्होंने कार्यक्रम की पूर्व अनुमति जिला प्रशासन से नहीं ली है। इसलिए उन्हें मुरादाबाद में कार्यक्रम नहीं करने दिया जाएगा। यहां करीब डेढ़ घंटे तक पुलिस ने नरसिंहानंद को थाने में टीआई के कमरे में बैठाकर रखा। नरसिंहानंद ने कहा-

ममता बनर्जी का दावा बीएसएफ करा रही बांग्लादेशियों की घुसपैठ

महिलाओं पर अत्याचार कर रहे, बंगाल में जानबूझकर अशांति फैलाई जा रही है

कोलकाता (एजेंसी)। पश्चिम बंगाल की मुख्यमंत्री ममता बनर्जी ने गुरुवार को दावा किया कि बॉर्डर सिक्वोरिटी फोर्स बांग्लादेशियों की घुसपैठ में मदद करती है, इसलिए बंगाल में अशांति फैल रही है। ये सब केंद्र सरकार का एजेंडा है। उन्होंने कहा कि अगर बीएसएफ ऐसी गतिविधियों को बढ़ावा देना जारी रखती है, तो तृणमूल कांग्रेस उनके खिलाफ प्रदर्शन करेगी। हमने कई बार केंद्र सरकार को इस बारे में बताया है। केंद्र जो भी फैसला लेगा हम उसे मानेंगे। हम केंद्र को एक विरोध पत्र भी भेजेंगे। बनर्जी ने कहा- बीएसएफ बॉर्डर पर अवैध घुसपैठ को रोकने के लिए तेनात है लेकिन वे इस्लामपुर, सीताई और चोपड़ा बॉर्डर से बांग्लादेशियों को भारत में एंट्री की परमीशन दे रही है। बीएसएफ महिलाओं के खिलाफ भी अत्याचार कर रही है। वे घुसपैठियों को बंगाल में आने देंगे और टीएमसी पर दोष मढ़ देंगे तो ऐसा नहीं होगा। केंद्रीय मंत्री गिरिराज सिंह ने कहा कि पश्चिम बंगाल बांग्लादेशी घुसपैठियों के लिए नर्सरी बन गया है। बंगाल सरकार ने शुरु से ही बांग्लादेशियों के लिए लाल कालीन बिछा रही है।



2024 में इसमें 0.65 डिग्री सेल्सियस की बढ़ोतरी हुई। यानी 2016 और 2024 के तापमान में 0.11 डिग्री का अंतर दर्ज किया गया। महकुंभ के दौरान प्रयागराज में ठंड बढ़ेगी, जनवरी में बारिश की भी संभावना महकुंभ (13 जनवरी-26 फरवरी) के दौरान प्रयागराज में मौसम की स्थिति के बारे में पूछे जाने पर, महापात्र ने कहा कि हालांकि इस अवधि के दौरान रात में मिनिमम टेम्परेचर सामान्य से कम रहेगा। यानी ठंड बढ़ जाएगी। मौसम विभाग के मुताबिक पूर्वी उत्तर प्रदेश, पश्चिमी उत्तर प्रदेश, उत्तराखंड, हरियाणा, पंजाब, हिमाचल प्रदेश, जम्मू और कश्मीर और लद्दाख वाले उत्तर भारत में जनवरी में बारिश सामान्य से अधिक रहने की संभावना है। 2.11 करोड़ पर्यटक 2024 में जम्मू-कश्मीर पहुंचे लद्दाख में 2023 में 5.25 लाख पर्यटक पहुंचे थे।

भोपाल में यूनिफॉर्म-बुक खरीदने का दबाव डाला तो होगी एफआईआर

सभी प्राइवेट स्कूलों के लिए आदेश जारी,15 तक वेबसाइट पर देना होगी किताबों की जानकारी

भोपाल। नया शिक्षा सत्र शुरू होने के पहले भोपाल जिला प्रशासन एक्शन मोड में है। कलेक्टर कौशलेंद्र विक्रम सिंह ने प्राइवेट स्कूलों में एडमिशन, यूनिफॉर्म-बुक को लेकर आदेश जारी किए हैं। आदेश के मुताबिक, किसी भी स्कूल या कॉलेज संचालक ने पेरेंट्स पर यूनिफॉर्म-बुक के लिए दबाव डाला तो एफआईआर दर्ज होगी। कलेक्टर ने स्कूल संचालकों की मनमानी पर धारा-144 के तहत पाबंदी लगाई है।

कलेक्टर सिंह ने प्राइवेट स्कूल-कॉलेज संचालकों, पुस्तक प्रकाशकों और पुस्तक विक्रेताओं का एकाधिकार खत्म करने के लिए आदेश जारी किए हैं। जिसके तहत अब शहर के प्राइवेट स्कूल-कॉलेज के संचालक स्टूडेंट्स या पेरेंट्स को निर्धारित दुकानों से ही यूनिफॉर्म, जूते, टाई, किताबें, कॉपियां खरीदने के लिए बाध्य नहीं कर सकेंगे। न ही किताबों के पूरे सेट खरीदने के लिए बाध्य किया जा सकेगा।

परीक्षा के बाद अप्रैल से खुलेंगे स्कूल-स्कूलों में फरवरी-मार्च में

परीक्षाएं होंगी और अप्रैल में स्कूल फिर से खुलेंगे। इसी दौरान पेरेंट्स पर यूनिफॉर्म, बुक्स समेत अन्य शिक्षण सामग्री खरीदने के लिए दबाव बनाया जाता है। पिछले साल भी कलेक्टर सिंह ने नए शिक्षा सत्र से पहले आदेश जारी किए थे।

कलेक्टर के आदेश में यह- कलेक्टर सिंह ने आदेश में कहा कि दबाव बनाए जाने से स्कूल में पढ़ने वाले बच्चों के पेरेंट्स में नाराजगी होने के साथ तनाव की स्थिति भी बनती है। इसलिए यह आदेश जारी किया गया है। इसलिए दंड प्रक्रिया संहिता 1973 की धारा-144 के अंतर्गत प्रतिबंधात्मक आदेश जारी किया गया है। आदेश एमपी बोर्ड, सीबीएसई, आईसीएसई सभी प्राइवेट स्कूलों के लिए है। स्कूल संचालक आगामी शिक्षण सत्र प्रारंभ होने के पहले अनिवार्य रूप से लेखक एवं प्रकाशक के नाम, मूल्य के साथ कक्षा वार पुस्तकों की सूची स्कूल के सूचना पटल पर प्रदर्शित करें।

श्रीमती सुमित्रा देवी मेहता के निधन पर शोक व्यक्त

सीएम ने निवास पहुंचकर श्रद्धांजलि अर्पित की

भोपाल (नप्र)। मुख्यमंत्री डॉ. मोहन यादव ने वरिष्ठ पत्रकार, कॉलमिस्ट एवं कथावाचक पं. विजय शंकर मेहता की माताजी श्रीमती



सुमित्रा देवी मेहता के निधन पर गहन शोक व्यक्त किया है। मुख्यमंत्री ने गुरुवार सुबह श्री मेहता के निवास पर पहुंचकर दिवंगत आत्मा को श्रद्धांजलि अर्पित की। स्व. श्रीमती मेहता 90 वर्ष की थीं।

मुख्यमंत्री डॉ. यादव ने स्व. सुमित्रा देवी के चित्र पर माल्यार्पण और श्रद्धासुमन अर्पित किए। उन्होंने कहा कि स्व. सुमित्रा देवी का जीवन सादगी, सेवा और संस्कारों का प्रतीक था। उनके जीवन मूल्य हमेशा प्रेरणा का स्रोत बने रहेंगे। मुख्यमंत्री डॉ. यादव ने दिवंगत श्रीमती मेहता के परिजन से आत्मीय चर्चा की और सभी को सांत्वना देकर अपनी संवेदनाएं व्यक्त कीं।

वल्लभ भवन में हुआ राष्ट्रगीत

राष्ट्रगान का सामूहिक गायन

भोपाल (नप्र)। राष्ट्र-गीत वंदे-मातरस एवं राष्ट्र-गान ‘जन गण मन’ का सामूहिक गायन गुरुवार को मंत्रालय स्थित सरदार वल्लभ भाई पटेल पार्क में हुआ। इस अवसर पर पुलिस बैंड ने मधुर धुनें प्रस्तुत की।



वंदे-मातरस गायन में सामाजिक न्याय एवं दिव्यांगजन कल्याण उद्यानिकी तथा खाद्य प्रसंस्करण मंत्री श्री नारायण सिंह कुशवाह, अपर मुख्य सचिव श्री संजय दुबे, प्रमुख सचिव श्री राघवेंद्र कुमार सिंह, श्री नवनीत मोहन कोठारी सचिव श्री अनिल सुचारी, एवं मंत्रालय सहित सपहुड़ा, विद्याचल भवन के अधिकारी-कर्मचारी उपस्थित थे।

भेल में सेंटर ऑफ इंडियन ट्रेड यूनियन का विरोध प्रदर्शन

द्वार सभा कर जताया आक्रोश, कहा-अब मुख्यमंत्री निवास का घेराव

भोपाल (नप्र)। ठेका श्रमिकों के लिए नया पुनरीक्षित वेतन लागू करने और एरियर सहित भुगतान कराने की मांग को लेकर सेंटर ऑफ इंडियन ट्रेड यूनियन (सीटू) ने गुरुवार को भेल में विरोध प्रदर्शन किया। श्रमिक और कर्मचारियों ने कारखाने के गेट- 5 पर द्वार सभा की और कारखाना प्रबंधन को श्रमिकों की मांगें बताईं। वहीं श्रमिकों के न्यूनतम पुनरीक्षित वेतन को लेकर मुख्यमंत्री डॉ. मोहन यादव से गुहार लगाईं।

सीटू प्रदेश महासचिव प्रमोद प्रधान एवं सीटू भेल के महामंत्री दीपक गुप्ता ने चेतावनी दी कि पुनरीक्षित वेतन के आदेश जल्द जारी



नहीं हुए तो सीएम हाउस का घेराव किया जाएगा। इस दौरान कर्मचारियों ने जमकर नारेबाजी की। गुप्ता ने बताया कि भारत हेवी इलेक्ट्रिकल लिमिटेड (भेल) प्रबंधन से स्थाई भत्ती, ईएल नगदीकरण, वई इंसेंटिव स्कीम, नाइट एलाउंस रिवीजन, लैपटॉप प्रतिपूर्ति प्रारंभ करने सहित अन्य मांगें हैं, जो लंबे समय से लंबित हैं। भेल प्रबंधन कर्मचारियों की इन ज्वलंत मांगों पर ध्यान नहीं दे रहा है। वहाँ हाईकोर्ट ने ठेका श्रमिकों के पुनरीक्षित वेतन पर लगी रोक भी हटा दी है। इसके बाद भी मध्य प्रदेश सरकार ने अब तक ठेका श्रमिकों का बढ़ा हुआ वेतन लागू नहीं किया है। ये हाईकोर्ट के आदेश की अवहेलना है। इन्हें ज्वलंत मांगों को लेकर भेल कर्मचारी एवं ठेका श्रमिक भेल प्रबंधन और राज्य सरकार से नाराज चल रहे हैं।

राघवजी बोले-अपनी ही सरकार ने यौन शोषण का केस चलाया

पूर्व मंत्री ने कहा-किसे दोषी कहूं, लाड़ली बहना योजना गलत ट्रेंड

भोपाल (नप्र)। बीजेपी के सीनियर लीडर व मध्यप्रदेश के पूर्व वित्त मंत्री राघव जी ने अपनी ही पार्टी के नेताओं और सरकार को घेरा है। युवक से यौन शोषण के आरोप पर उन्होंने कहा, 'सरकार तो अपनी थी, किसको दोषी कहें। सरकार ने ही केस चलाया था।' राघव जी इस केस में 2023 में बरी हो चुके हैं।

लाड़ली बहना जैसी योजनाओं को गलत ट्रेंड बताते हुए कहा, 'इसमें अगर सरकार की गलती है, तो मतदाताओं की भी गलती है।' उन्होंने यह भी कहा, 'कर्ज लेकर सरकार चलाने से विकास कार्य प्रभावित होते हैं।'

राघव जी गुरुवार को भोपाल में प्रदेश भाजपा कार्यालय पहुंचे। यहां उन्होंने जिलाध्यक्षों के चुनाव को लेकर हो रही बैठक के बीच पार्टी नेताओं से मुलाकात की। मीडिया के सवालों के जवाब दिए।

राजधाम

एमपी के 14 जिलों में शीतलहर का अलर्ट


भोपाल, इंदौर-उज्जैन में घना कोहरा रहा; खंडवा में एंबुलेंस-बस की टक्कर

भोपाल (नप्र)। मध्यप्रदेश के 14 जिलों में आज शीतलहर का अलर्ट है। कई शहरों में रात का टेम्परेचर 7 डिग्री से नीचे पहुंच गया है। भोपाल, इंदौर, ग्वालियर, जबलपुर-उज्जैन समेत पूरे प्रदेश में कड़के की ठंड पड़ रही है। दिन में भी कंपकंपी छूट रही है। कोहरा भी जमकर था। मौसम विभाग का कहना है कि अगले 3 दिन ऐसी ही ठंड पड़ेगी। उधर, खंडवा में कोहरे के कारण यात्री बस की जननी एक्सप्रेस से भिड़ंत हो गई।

जिन जिलों में शीतलहर का अलर्ट है, उनमें भोपाल, ग्वालियर-जबलपुर के अलावा मुरैना, भिंड, दतिया, राजगढ़, सागर, निवाड़ी, टीकमगढ़, छतरपुर, दमोह, उमरिया और कटनी भी शामिल हैं। इससे पहले बुधवार को प्रदेश के 37 जिलों में सुबह मध्यम से घना कोहरा छाया रहा। भोपाल, उज्जैन और शाजापुर में इतना घना कोहरा था कि विजिबिलिटी 50 मीटर ही रह गई थी।

बर्फबारी हो रही, इसलिए बढ़ रही ठंड

वर्तमान में जम्मू, हिमाचल प्रदेश, उत्तराखंड, लद्दाख में बर्फबारी हो रही है, जिससे प्रदेश में सर्द हवाएं आ रही हैं। आने वाले दिनों में बर्फ पिघलेगी। हवा की रफ्तार तेज होगी और प्रदेश में ठंड का असर बढ़ जाएगा। इस कारण जनवरी में प्रदेश का मौसम ठंडा ही रहेगा। 20 से 22 दिन तक शीतलहर चलने का अनुमान है।



खंडवा में कोहरे के कारण हादसा

खंडवा में गुरुवार सुबह कोहरे के कारण एक यात्री बस की जननी एक्सप्रेस से भिड़ंत हो गई। एम्बुलेंस का आगे का हिस्सा क्षतिग्रस्त हो गया। जननी एक्सप्रेस के कर्मचारी का

कहना है कि, घटना के दौरान हल्का कोहरा था। हमारी गाड़ी साइड से चल रही थी। आगे से केवलराम बस ने ओवरटेक किया और राॅना साइड पर आ गई। हमने बचने का प्रयास किया, गाड़ी को सड़क के किनारे उतार दिया। बावजूद बस वाले ने टक्कर मार दी।

विधानसभावार विजन आधारित तैयार

करें रोडमैप : मुख्यमंत्री डॉ.यादव

जन समस्याओं के निराकरण के लिए करें जन-संवाद

भोपाल (नप्र)। मुख्यमंत्री डॉ. मोहन यादव ने सभी विधायकों को अपने क्षेत्र के विकास का विजन डॉक्यूमेंट (रोडमैप) बनाने के निर्देश दिए हैं। उन्होंने कहा है कि सभी विधायक क्षेत्रीय अधिकारियों के साथ जन समस्याओं के निराकरण को लेकर जन-संवाद करें। जनकल्याण अभियान के मिल रहे परिणामों का आकलन करें और सुनिश्चित करें कि कोई भी पात्र व्यक्ति सरकार की योजनाओं के लाभ से वंचित न रहे। इसके लिए जरूरी है कि जनता के बीच जाएं, उनसे संवाद करें, उनकी समस्याएं जानें और निराकरण के लिए तुरन्त कदम उठाएं। मुख्यमंत्री डॉ. यादव गुरुवार

किया कि वे रैन बसेरों का औचक निरीक्षण करें। जरूरतमंदों को कंबल एवं गर्म वस्त्र प्रदाय करें। किसी को भी सर्दी से कठिनाई न होने पाए।

मुख्यमंत्री डॉ. यादव ने कहा कि क्षेत्र के विकास के लिए विधायक यदि चाहें, तो कोई नवाचार भी कर सकते हैं। ऐसी नवाचारी गतिविधियों को अमल में लाएं, जिससे जनता को अधिकतम लाभ हो। उन्होंने कहा कि अब सभी संभागों के प्रभारी अपर मुख्य सचिव जिलेवार समीक्षा बैठक करेंगे। इससे सभी विधायकों को अपने-अपने क्षेत्र की प्रमुख मांगों एवं संवेदनशील विषयों को रखने का पर्याप्त अवसर मिलेगा। उन्होंने



को इंदौर संभाग में चल रही विकास गतिविधियों एवं वृहद निर्माण कार्यों की समीक्षा बैठक को संबोधित कर रहे थे।

जनजातीय कार्य, लोक परिसम्पत्ति प्रबंधन तथा भोपाल गैस त्रासदी राहत एवं पुनर्वास मंत्री डॉ. कुंवर विजय शाह, जल संसाधन मंत्री श्री तुलसीराम सिलावट, अनुसूचित जाति कल्याण मंत्री श्री नागर सिंह चौहान, इंदौर सांसद श्री शंकर लालवानी सहित अन्य क्षेत्रीय विधायकों एवं जन-प्रतिनिधियों ने बैठक में अपने-अपने क्षेत्र से वचुंअली सहभागिता की। मुख्यमंत्री निवास में हुई बैठक में मुख्य सचिव श्री अनुराग जैन, मुख्यमंत्री कार्यालय में अपर मुख्य सचिव डॉ. राजेश राजौरा, अपर मुख्य सचिव श्री एस.एन. मिश्रा, अपर मुख्य सचिव श्री अशोक बर्णवाल, अपर मुख्य सचिव श्री अनुपम राजन, प्रमुख सचिव श्रीमती दीपाली रस्तोगी, प्रमुख सचिव श्री संजय शुक्ल, प्रमुख सचिव श्रीमती रश्मि अरुण शर्मा सहित अन्य वरिष्ठ अधिकारी उपस्थित थे।

गाँव में रात्रि विश्राम करें अधिकारी और जन-प्रतिनिधि- मुख्यमंत्री डॉ. यादव ने बैठक में वचुंअली जुड़े मंत्रीगण, सांसद, विधायक एवं अन्य जन-प्रतिनिधियों से कहा कि वे सरकार की योजनाओं का फीडबैक लेने के लिए अधिकाधिक फील्ड दौरें करें। जन-प्रतिनिधि, क्षेत्रीय अधिकारियों के साथ दूरस्थ गाँव (विशेषकर जनजातीय ग्राम) में रात्रि विश्राम करें। वहां ग्रामीणों से बात करें, उनकी कठिनाईयों का समाधान करें। मुख्यमंत्री ने दिन-ब-दिन बढ़ती सर्दी के मद्देनजर कलेक्टर एवं जिला अधिकारियों को निर्देशित

कहा कि सभी कलेक्टरस अब विधानसभावार समीक्षा बैठक करें। जिले के सभी विधायकों से चर्चा करें और उनके विधानसभा क्षेत्र का विजन डॉक्यूमेंट बनाने में सहयोग भी करें।

पुराने मंजूर सीएम राइज स्कूल का निर्माण पूरा कराएं- मुख्यमंत्री डॉ. यादव ने सीएम राइज स्कूलों के निर्माण की समीक्षा में कहा कि पुराने मंजूर सीएम राइज स्कूलों का जितना भी निर्माण कार्य अभी शेष है, पहले उन्हें विशेष प्राथमिकता से पूरा कर लिया जाए। इसके बाद नये सीएम राइज स्कूलों के निर्माण का प्रस्ताव लिये जाए।

तासी-चिह्नूर वृहद परियोजना की पूर्णता के लिये महाराष्ट्र सरकार से करेंगे चर्चा - जल संसाधन विभाग की समीक्षा में खंडवा जिले की तासी-चिह्नूर वृहद सिंचाई परियोजना के बारे में जानकारी दी गई। इस पर खंडवा जिले के हरसूद से विधायक एवं जनजातीय कार्य मंत्री डॉ. कुंवर विजय शाह ने मुख्यमंत्री से इस परियोजना को जल्द से जल्द मंजूरी देने का आग्रह किया। मुख्यमंत्री ने उन्हें आश्वासन देते हुए कहा कि जल्द से जल्द इस पर काम शुरू किया जाएगा। यदि आवश्यकता हुई, तो वे स्वयं महाराष्ट्र शासन से भी इस परियोजना के संबंध में चर्चा करेंगे। उल्लेखनीय है कि करीब 26 हजार 279 करोड़ रूपए लागत वाली इस वृहद सिंचाई परियोजना के पूरा होने पर संबंधित क्षेत्र के 81 हजार 600 हेक्टेयर रकबे में फसल सिंचाई एवं वाटर रिचार्जिंग की स्थायी सुविधा उपलब्ध हो जाएगी।

एमपी के भाजपा जिलाध्यक्षों की शिकायत दावेदारों ने की

सागर में सबसे ज्यादा विरोध, कई जिलों में दोबारा चुने जाने की संभावना है

भोपाल (नप्र)। मध्य प्रदेश में भाजपा जिलाध्यक्षों की नियुक्ति को लेकर घमासान छिड़ा है। जिन जिलों के अध्यक्ष रिपैट होने की संभावना है, वहां सबसे ज्यादा गहमाहमी है। ऐसे जिलों के स्थानीय नेता और कार्यकर्ता प्रदेश नेतृत्व के पास जिलाध्यक्षों की शिकायतें लेकर पहुंच रहे हैं। घोषित होने के बाद बदले गए मंडल अध्यक्षों ने भी स्थानीय नेताओं की शिकायत की है।

प्रदेश भर में हुई रायशुमारी के बाद बनाए गए पैनल से आज सुबह 11 बजे से प्रदेश भाजपा कार्यालय में जिलेवार वन-टू-वन चर्चा हो रही है। इस बैठक में बीजेपी के संगठन चुनाव के पर्यवेक्षक सरोज पांडे, राष्ट्रीय सह संगठन



महामंत्री शिव प्रकाश, प्रदेश संगठन महामंत्री हितानंद शर्मा, प्रदेश प्रभारी डॉ. महेंद्र सिंह और प्रदेश अध्यक्ष वीडी शर्मा सहित चुनाव से जुड़े पदाधिकारी चर्चा कर रहे हैं।

जिलाध्यक्षों की फर्जी सूची वायरल- बीजेपी जिला अध्यक्षों की फर्जी सूची वायरल होने पर बीजेपी के प्रदेश चुनाव अधिकारी रजनीश अग्रवाल ने पत्र जारी कर कहा है कि मीडिया और सोशल मीडिया पर चल रही सूचना भ्रामक है। अभी संगठनात्मक प्रक्रिया चल रही है। जिला अध्यक्षों की घोषणा अभी तक नहीं की गई है।

1-2 दिन में जिलाध्यक्षों की नियुक्ति- प्रदेश में भाजपा के 60 जिलाध्यक्ष बनाए जाने हैं। इसके लिए प्रभारी अपनी जिम्मेदारी और संगठन की ओर से तय की गई भूमिका के मुताबिक जिला अध्यक्षों के चयन में सक्रिय हैं।

भोपाल ■ शुक्रवार, 03 जनवरी 2025

सुबह सवेरे

3

तेज सर्द हवाओं से इंदौर में कपकपी

इंदौर में नए साल की पहला दिन और रात कपकपाने वाली रही। रात को सर्द हवाओं के कारण तापमान में 3 डिग्री की गिरावट आई। तापमान 9.4 डिग्री सेल्सियस रिकॉर्ड किया गया। शहर में गुरुवार सुबह से हल्का कोहरा था। इसके साथ ही धूप निकलने के बाद तेज सर्द हवाओं के कारण कपकपी बनी हुई है।

जबलपुर में सुबह से छाया घना कोहरा

जबलपुर में सुबह से घना कोहरा छाया रहा। जिसके वजह से विजिबिलिटी कम रही। न्यूनतम तापमान सामान्य से 3 डिग्री कम होकर 7 डिग्री सेल्सियस दर्ज किया गया।

भोपाल में घना कोहरा रहा

भोपाल में गुरुवार सुबह भी घने कोहरे में लिपटी रही। सुबह 7:30 बजे तक श्यामला हिल्स स्थित स्मार्ट सिटी हॉस्पिटल रोड पर घने कोहरे के कारण वाहन 10 से 20 किमी प्रति घंटे की रफ्तार से चले।

जनवरी के पहले दिन

5,000 करोड़ का कर्ज

7 दिन में दूसरी बार; मोहन सरकार में प्रति व्यक्ति 4375 रुपए का कर्जदार, 2024-25 में लिया 35,000 करोड़

भोपाल (नप्र)। वर्ष 2025 का पहला दिन मध्यप्रदेश की जनता पर 5,000 करोड़ रुपए के कर्ज के रूप में आ गया। मुख्यमंत्री मोहन यादव की सरकार ने केवल सात दिनों के अंतराल में चालू वित्त वर्ष में दूसरा कर्ज लिया है, जो 2024-25 में लिया गया 13वां कर्ज है। इसका भुगतान 1 जनवरी को किया गया।

अब तक 2024-25 के वित्त वर्ष में मोहन सरकार ने कुल 35,000 करोड़ रुपए का कर्ज लिया है। यह कर्ज मुख्यमंत्री लाड़ली बहना योजना और कर्मचारियों की महंगाई भत्ते के एरियर्स के भुगतान के लिए माना जा रहा है।

वित्त विभाग ने 27 दिसम्बर 2024 को नोटिफिकेशन जारी किया था, जिसमें 31 दिसम्बर 2024 को बाजार से ढाई-ढाई हजार करोड़ रुपए के दो कर्ज लेने का निर्णय लिया गया था। इस कर्ज का भुगतान 1 जनवरी 2025 को किया गया। पहला कर्ज 13 साल के लिए लिया गया है, जिसका भुगतान जनवरी 2038 तक किया जाएगा। दूसरा कर्ज 22 साल के लिए लिया गया है, जिसे जनवरी 2047 तक चुकाना होगा।

आगस्त 2024 में लिया 10,000 करोड़ का कर्ज- इससे पहले, अगस्त 2024 में मोहन सरकार ने 10,000 करोड़ रुपए का कर्ज लिया था। इसमें 4 कर्ज की किस्तों में 2,500-2,500 करोड़ रुपए के कर्ज शामिल थे। ये कर्ज 6 और 27 अगस्त को लिया गया था।

इस प्रकार, प्रदेश सरकार ने चालू वित्त वर्ष में पहले ही बड़ी राशि का कर्ज लिया है, जो अगले कई वर्षों तक चुकाया जाएगा। इससे प्रदेश की वित्तीय स्थिति पर असर डालने की संभावना है, और सरकार को कर्ज चुकाने के लिए आने वाले सालों में वित्तीय प्रबंधन पर ध्यान केंद्रित करना होगा।

मोहन सरकार का बड़ता वित्तीय बोझ- वर्ष 2024-25 के वित्त वर्ष में मोहन सरकार ने अब तक कई बड़े कर्ज लिए हैं, जिनका भुगतान आने वाले वर्षों में किया जाएगा। इस वित्त वर्ष में सरकार ने अब तक विभिन्न तिथियों पर कर्ज की कई किश्तें ली हैं, जो एक साथ सरकार की वित्तीय जिम्मेदारी को बढ़ा रही हैं।



वर्तमान वित्त वर्ष में लिया गया कर्ज

- 1 जनवरी 2025: 31 दिसम्बर 2024 को लिया गया कर्ज: ढाई-ढाई हजार करोड़ रुपए के दो कर्ज,भुगतान: 1 जनवरी 2025,कर्ज की अवधि: पहला कर्ज 13 साल (2038 तक), दूसरा कर्ज 22 साल (2047 तक)।
- 26 दिसम्बर 2024: 2500-2500 करोड़ के दो कर्ज,ब्याज सहित भुगतान की कार्यवाही: 2045 और 2041 तक।
- 27 नवम्बर 2024: 2500-2500 करोड़ के दो कर्ज,कर्ज की अवधि: 20 साल और 14 साल,भुगतान: ब्याज 2044 और 2038 तक।
- 9 अक्टूबर 2024: 2500-2500 करोड़ के दो कर्ज,कर्ज की अवधि: 2035 और 2043 तक।
- 25 सितम्बर 2024: 2500-2500 करोड़ के दो कर्ज,कर्ज की अवधि: 12 साल और 19 साल।
- 28 अगस्त 2024: 2500-2500 करोड़ के दो कर्ज,कर्ज की अवधि: 14 साल और 21 साल।
- 7 अगस्त 2024: 2500-2500 करोड़ के दो कर्ज,कर्ज की अवधि: 11 साल और 21 साल।

इन कर्ज के साथ, मध्यप्रदेश सरकार ने 2024-25 के वित्तीय वर्ष में कुल 35,000 करोड़ रुपए का कर्ज लिया है, जिससे राज्य पर वित्तीय दबाव बढ़ रहा है। इन कर्ज का भुगतान ब्याज के साथ कई दशकों तक करना होगा, जिससे सरकार को आने वाले समय में भारी वित्तीय जिम्मेदारी का सामना करना पड़ेगा।

सांसदों से तीन-तीन नाम मांगे गए

सभी की सहमति बने और सर्वमान्य व्यक्ति को जिलाध्यक्ष की कमान सौंपी जाए, इसके लिए सांसदों से तीन-तीन नाम मांगे गए हैं। इतना ही नहीं पार्टी के पूर्व विधायक से लेकर पूर्व सांसद, पंचायत प्रतिनिधि और नगरीय निकायों के प्रतिनिधियों से जिलाध्यक्ष के मसले पर विचार विमर्श करने को कहा गया है।

33 प्रतिशत महिलाओं को जगह

भाजपा 33 प्रतिशत महिलाओं को संगठन में जगह देने की तैयारी में है। बूथ समितियों में इसका पालन किया गया है। अब पार्टी की कोशिश है कि जिला अध्यक्षों के चयन में भी 33 प्रतिशत महिलाओं की हिस्सेदारी रहे। इसके लिए कई नामों की चर्चा भी है। प्रदेश में महिलाओं की सत्ता-संगठन में हिस्सेदारी बढ़ाने की कोशिशें हो रही है।

ताई से मिले पटवारी, यूका का कचरा डिस्पोज पर हुई चर्चा

बोले-रामकी में कचरा जलाने से इंदौर, धार व पीथमपुर के क्षेत्रों में पड़ेगा असर

भोपाल। प्रदेश कांग्रेस अध्यक्ष श्री जीतू पटवारी ने आज इंदौर की पूर्व सांसद, पूर्व लोकसभा स्पीकर सुमित्रा महाजन, ताई से मुलाकात कर पीथमपुर के रामकी कंपनी में डंप किये गये यूनियन कार्बाइड के कचरे इंदौर, धार, पीथमपुर सहित आसपास के क्षेत्रों में पड़ने वाले दुष्प्रभाव को लेकर गहन चर्चा की।

श्री पटवारी ने कहा कि उक्त कचरा जलाने को लेकर कोर्ट के आदेश है, सरकार ने पीतमपुर की एक रामकी कंपनी में जो कचरा भेजा है जो रात में डंप हो चुका है, इसका इंदौर शहर पर क्या असर पड़ेगा बहुत ही गंभीर और चिंताजनक है। श्री पटवारी ने कहा कि इस मुद्दों को राजनीतिक रूप देने से वाजिब नहीं है, इससे इंदौर सहित अन्य क्षेत्रों की जनता के स्वास्थ्य पर गहरा प्रभाव पड़ेगा। उन्होंने कहा कि ताई से इस संबंध में बात हुई इसे राजनीतिक मुद्दा नहीं बनना चाहिए। कुछ साल पहले रामकी में 10 टन कचरा जलाया गया था, जिसका असर लंबे क्षेत्रफल पर पड़ा था। उन्होंने कहा कि यदि निरीक्षण करेंगे तो पता चलेगा कि जो फसल 5 किंवटल होती थी वह घटकर एक किंवटल ही रह गई है। सवाल यह है कि इतना कचरा जलेगा या डिस्पोजल होगा या वैज्ञानिक विधि से इसका डिस्पोजल होगा तो स्वाभाविक है यशवंत सागर तालाब जो वहां से 27 किलोमीटर दूर है, जब तालाब के पानी का रिसाव होगा तो उसका असर कितना पड़ेगा, यशवंत सागर का पानी दूषित होगा।

श्री पटवारी ने कहा कि कचरा जलाने के लिए जो एक्सपर्ट है, उनसे बात करके जब तक है क्लियर नहीं होगा, तब तक कचरा नहीं जलाना चाहिए, मेरा सभी से आग्रह किया है कि कचरा जलाने की योजना को थोड़ा अभी रोक़ा जाये, विपक्ष के नाते हमारा दायित्व है कि हम जनता के प्रति अपने दायित्व निभाएं। उन्होंने कहा कि मैं मानता हूं कि एक एक्सपर्ट को टीम बनानी चाहिए, कचरा जलाने से इसका क्या असर होगा इस पर चर्चा होना चाहिए।

श्री पटवारी ने कहा कि 2020 में कोरोना आया था किसी को पता नहीं चला, लेकिन इसका कितना असर हुआ, हजारों, लाखों लोग हमारे परिवार के बीच से चले गए। फिर हम कचरा जलाने का रिस्क क्यों लें, प्रीतमपुर और धार में इसका विरोध हो रहा है। मीडिया जगत के साथियों से आग्रह है कि आप लोग बड़ चढ़कर इसमें हिस्सा लें, यह राजनीतिक हिस्सा नहीं है। उन्होंने कहा कि मैं मुख्यमंत्री जी से आग्रह करता हूँ कि इस कचरे के निष्पादन का निर्धारण करके लोगों को समझाना आपका दायित्व है। जब तक यह कचरा डिस्पोजल की प्रक्रिया चालू नहीं हो आपने बात कम दिया है, वह प्रक्रिया चलत है। कचरा डिस्पोजल हो गया तो आने वाली जनरेशन उससे प्रभावित होगी, उसके स्वास्थ्य पर बुरा असर पड़ेगा। कैन्सर का खतरा बढ़ेगा। प्रदेश के नगरीय प्रशासन मंत्री भी इंदौर के ही है, उन्हें भी इस बात की चिंता व्यक्त करते हुये लोगों के स्वास्थ्य का ध्यान रखना चाहिए। कोर्ट के आदेश है लेकिन वह आदेश नहीं है कि कचरा यहीं डंप होना चाहिए।

प्रेमी ने ही पीट-पीटकर की थी महिला की हत्या

साथ रहने की कर रही थी जिद, जमुनिया के जंगल में मिला था शव

छिंदवाड़ा (नप्र)। दो दिन पहले जमुनिया के जंगल में एक महिला का शव पड़ा मिला था। बुधवार को पुलिस ने मामले का खुलासा किया। महिला की हत्या उसके प्रेमी ने ही लाठी-डंडे से पीट-पीटकर की थी। महिला का शव जंगल में फेंककर उसका मोबाइल लेकर भाग गया था। पुलिस ने आरोपी को गिरफ्तार कर लिया है। मामला अमरवाड़ा थाना के ग्राम जमुनिया का है। अमरवाड़ा टीआई राजेंद्र धुर्वे ने बताया कि 30 दिसंबर को जमुनिया के जंगल में एक महिला मृत अवस्था में मिली थी, जिसके सिर में चोट के निशान थे, उसकी शिनाखा जमुनिया निवासी विनीता पति सिनोद धुर्वे (39) के रूप में हुई थी। मृतका के पास से मोबाइल फोन गायब था, जिसके आधार पर पुलिस ने जब छानबीन की तो पता चला कि गांव में रहने वाले संतोष यादव के साथ प्रेम संबंध था। महिला अंतिम बार भी उसी के साथ देखी गयी थी, संदेह के आधार पर संदेही को हिरासत में लेकर पूछताछ की गई तो उसने हत्या की वारदात को कबूल कर लिया ।

5 साल से थे अवैध संबंध

दरअसल, मृतिका अपने पति को छोड़कर रह रही थी। 5 साल से वह संतोष यादव के साथ में प्रेम संबंध में थी। आरोपी का कहना था कि विनीता उसे अपने साथ रहने का दबाव बना रही थी, जिसके कारण उसने उसे जंगल बुलाया लकड़ी से मारपीट कर हत्या कर दी। इसके बाद शव को साड़ी से ढककर मृतिका का मोबाइल साथ में लेकर वहां से भाग गया। आरोपी संतोष यादव पिता भैयालाल यादव उम्र 42 साल निवासी ग्राम जमुनिया चौकी सिंगोडी थाना अमरवाडा को पुलिस द्वारा गिरफ्तार कर लिया गया। आरोपी से घटना में प्रयुक्त लकड़ी और मृतिका का मोबाइल जब्त किया है।

हेलमेट उतारकर दोस्त को दिया, ट्रक की टक्कर से मौत

पचमढ़ी में नया साल मनाकर भोपाल लौट रहे थे दोनों, पीछे बैठे साथी को मामूली चोट

पिपरिया (नप्र)। पचमढ़ी में नया साल मनाकर भोपाल लौट रहे बुलेट सवार दो दोस्तों को सांडिया के पास एक ट्रक ने टक्कर मार दिया। हादसे में बुलेट चला रहे युवक की मौके पर मौत हो गई, जबकि पीछे बैठे युवक को मामूली चोट आई है।

मंगलवारा थाना एसएसआई गणेश राय ने बताया कि हादसा बुधवार रात करीब 7.30 बजे पिपरिया से 22 किमी दूर सांडिया में हुआ। मृत युवक का नाम प्रमोद गुर्जर था। उसकी उम्र 42 साल थी। वह नरसिंहपुर



जिले के गाडरवारा थाना क्षेत्र (देवरी) का रहने वाला था और भोपाल रहकर यूपीएससी की तैयारी कर रहा था।

वहीं पीछे बैठा 34 वर्षीय युवक रवि चौरसिया मूलतः दमोह का रहने वाला है। वह इंदौर में रहकर पीएससी की तैयारी कर रहा था। रवि ने पुलिस को बताया कि दोनों नया साल मनाने के लिए पचमढ़ी गए थे। वहां से भोपाल लौट रहे थे। प्रमोद बुलेट चला रहा था।

हादसे से पहले उतार दिया था हेलमेट- रवि ने बताया कि दोनों की दोस्ती 2017 में दिल्ली में हुई थी। रवि का कहना है कि प्रमोद ने पचमढ़ी से चलते समय हेलमेट पहने रखा था। पिपरिया से कुछ दूर चलने पर उसने हेलमेट उतार कर उसे दे दिया। इसके कुछ दूर बाद हादसा हो गया।

पुलिस ने पोस्टमॉर्टम के बाद शव परिजनों को सौंप दिया। पुलिस ने सभी दो पहिया वाहन चालकों से हेलमेट एवं चार पहिया वाहन चालकों से सीट बेल्ट लगाने की अपील की है।

विद्यार्थियों का भविष्य सरकार की सर्वोच्च प्राथमिकता : उप मुख्यमंत्री शुक्ल

मध्यप्रदेश नर्सिंग रजिस्ट्रेशन काउंसिल की विभिन्न गतिविधियों की समीक्षा की



भोपाल। उप मुख्यमंत्री श्री राजेन्द्र शुक्ल ने कहा है कि वर्ष 2024-25 के लिए उच्च न्यायालय के निर्देश के अनुसार सभी पात्र नर्सिंग कॉलेजों की मान्यता एवं प्रवेश प्रक्रिया को 15 जनवरी तक पूर्ण किया जाए। साथ ही, जीएनएम, बीएससी नर्सिंग और एमएससी नर्सिंग पाठ्यक्रमों में प्रवेश के लिए ऑनलाइन काउंसिलिंग प्रक्रिया को समयावधि में पूर्ण करें।

उन्होंने कहा कि विद्यार्थियों का भविष्य सरकार की सर्वोच्च प्राथमिकता है। उप मुख्यमंत्री श्री शुक्ल ने निवास कार्यालय में मध्यप्रदेश नर्सिंग रजिस्ट्रेशन काउंसिल की विभिन्न गतिविधियों की समीक्षा की और कार्यों को समय सीमा में पूर्ण करने के निर्देश दिए।

उल्लेखनीय है कि कि 31 दिसंबर 2024 से काउंसिलिंग की प्रक्रिया प्रारंभ हो चुकी है, जो 14

जनवरी 2025 को संपन्न की जाएगी। सभी शासकीय एवं अशासकीय नर्सिंग कॉलेजों के लिए ऑनलाइन काउंसिलिंग की व्यवस्था लागू की गयी है। संचालक लोक स्वास्थ्य एवं चिकित्सा शिक्षा (नर्सिंग एवं पैरामेडिकल) श्री मनोज सरियाम, रजिस्ट्रार मध्यप्रदेश नर्सिंग रजिस्ट्रेशन काउंसिंग श्री के.के. रावत सहित संबंधित विभागीय अधिकारी उपस्थित रहे।

सविदाकर्मियों का बेमुद्दत धरना दूसरे दिन भी जारी

भोपाल। कंपकंपाने वाली ठंड के बावजूद सविदा कर्मियों का बेमुद्दत धरना आज दूसरे दिन भी जारी रहा। कर्मचारी अपनी बीबी-बच्चों सहित धरने पर बैठे हैं, जिससे उनके संघर्ष और दृढ़ता का स्पष्ट उदाहरण मिलता है।



धरना स्थल पर सविदा कर्मियों ने अपनी मांगों को लेकर सरकार से तुरंत समाधान की गुहार लगाई। उन्होंने कहा कि उनकी वर्षों की मेहनत और सेवा को नजरअंदाज किया जा रहा है, और अब इस उपेक्षा के खिलाफ आवाज उठाना जरूरी हो गया है।

सविदा कर्मियों ने इस आंदोलन को अपने अधिकारों की लड़ाई करार देते हुए कहा कि जब तक उनकी मांगों को पूरा नहीं किया जाता, तब तक यह धरना जारी रहेगा।

धरने में बड़ी संख्या में सविदा कर्मचारी, उनके परिवार और अन्य समर्थन करने वाले लोग शामिल हो रहे हैं। ठंड के बावजूद उनकी हिम्मत और संघर्ष भावना देखते ही बनती है।

एम्स भोपाल की अगस्त 2022 से अक्टूबर 2024 तक की प्रगति और उपलब्धियां,स्थापना और विकास

भोपाल। पीएमएसएसवाई के तहत अगस्त 2003 में स्थापित एम्स भोपाल को जुलाई 2012 में स्वायत्त दर्जा प्राप्त हुआ। इसकी आधारशिला 20 जनवरी 2004 को रखी गई थी। यहरिपोर्ट अगस्त 2022 से अक्टूबर 2024 तक की प्रगति का विवरण देती है।

शैक्षिक उपलब्धियां

एम्स भोपाल में विभिन्न कार्यक्रमों में छात्रों की संख्या में महत्वपूर्ण वृद्धि हुई है-

- एमबीबीएस: 125 छात्रों प्रति वर्ष (2022-2024) में निरंतरता।
- बीएससी (ऑनर्स): 75 से बढ़कर 90 छात्रों (20 प्रतिशत वृद्धि)।
- एमडी/एमएस: 103 से बढ़कर 165 छात्रों (28.9 प्रतिशत वृद्धि)।
- डीएम/एमसीएच: 30 से बढ़कर 75 छात्रों (134.38 प्रतिशत वृद्धि)।
- एमएससी: 28 से बढ़कर 42 छात्रों (40 प्रतिशत वृद्धि)।
- पीएचडी: उतार-चढ़ाव के बावजूद 2022 से 2024 तक 15 प्रतिशत वृद्धि।
- इंटरशिप: 2022-23 में शुरुआत, 2023 से 2024 तक 72.73 प्रतिशत वृद्धि।
- नए विभाग (2 वर्ष): 4 (मेडिकल जेनेटिक्स, रूमेटोलॉजी और क्लिनिकल इम्यूनोलॉजी, किडनल केयर मेडिसिन, ट्रांसप्लांट इम्यूनोलॉजी और इम्यूनोजेनेटिक्स)।
- नए उत्कृष्टता केंद्र (2 वर्ष): 4 (हेपिनेस सेंटर, प्रिंसिजन मेडिसिन सेंटर, दुर्लभ रोगों में उत्कृष्टता केंद्र, हेमोग्लोबिनोपैथी केंद्र)।
- नए डीएम/एमसीएच कार्यक्रम (2 वर्ष): 22 विभिन्न विशेषज्ञताओं में।
- नए एसआर लिवडफ़ेलोशिप (2 वर्ष): 34, जिनमें अस्पताल प्रबंधन में मास्टर, एमएससी ट्रांसलेशनल मेडिसिन आदि शामिल हैं।
- नए मास्टर कार्यक्रम (2 वर्ष): 5।
- नए बैचलर कार्यक्रम (2 वर्ष): 10, जिनमें विभिन्न पैरामेडिकल क्षेत्रों को कवर किया गया है।

सहयोग

एम्स भोपाल ने प्रमुख संस्थाओं जैसे आईआईएससी बैंगलोर, आईआईटीय, आईआईएसईआर भोपाल, आईआईएम इंदौर आदि के साथ 30 से अधिक सहयोग और समझौता ज्ञापन किए हैं।

पुस्तकालय संसाधन

पुस्तकालय ने अपने ई-संसाधनों में महत्वपूर्ण विस्तार किया है, जिसमें ई-बुक्स, ई-जर्नल और डेटाबेस शामिल हैं। विशेष रूप से, हिंदी चिकित्सा पुस्तकों का समावेश किया गया है और वैज्ञानिक लेखन के लिए ग्रामरली जैसी नई सेवाओं की शुरुआत की गई है।



रोगी देखभाल में वृद्धि

एम्स भोपाल ने रोगी देखभाल सेवाओं में अभूतपूर्व वृद्धि देखी है-

- आउट पेशेंट (ओपीडी): 2021-22 में 22,392 से बढ़कर 2023-24 में 58,762।
- इन पेशेंट (आईपीडी): 2021-22 में 5,995 से बढ़कर 2023-24 में 11,547।
- बड़ी सर्जरी: 2021-22 में 4,868 से बढ़कर 2023-24 में 18,156।
- छोटी सर्जरी: 2021-22 से 2023-24 तक 179 प्रतिशत वृद्धि।
- जांच (लेब): 2021-22 में 135,519 से बढ़कर 2023-24 में 251,494।
- जांच (इमेजिंग): 2021-22 से 2023-24 तक 167 प्रतिशत वृद्धि।
- रोगी बेड: वर्युअल बेड में वृद्धि, 0 से बढ़कर 195 (2 वर्षों में)।
- ट्रॉमा और इमरजेंसी (टीईएम) फूटफॉल: 2021-22 में 3,792 से बढ़कर 2023-24 में 10,454।
- आयुष्मान लाभार्थी: 2023-24 में रुपये 42.72 करोड़ से अधिक के दवे।

डिजिटल पहलें

एम्स भोपाल ने रोगी देखभाल में सुधार के लिए कई महत्वपूर्ण डिजिटल स्वास्थ्य पहलों की शुरुआत की है-

- जल्दी पंजीकरण: वेबसाइट, ऐप और क्लिनिक का उपयोग कर पंजीकरण में 458 प्रतिशत की वृद्धि (2022-24)।
- आभा आईडी लिंकज: 0 से बढ़कर 172,389 (2 वर्षों में)।
- स्कैन और शेयर: 0 से बढ़कर 501,721 (2 वर्षों में)।
- एम्स स्वास्थ्य ऐप: रोगी अनुभव में सुधार, प्रतीक्षा समय में कमी, और राष्ट्रीय स्वास्थ्य उत्कृष्टता पुरस्कार प्राप्त किया।
- डिजिटल इंडिया: डिजिटल रोगी इंटरएक्शन में महत्वपूर्ण वृद्धि।

अनुसंधान और नवाचार

- निःशुल्क वाई-फाई क्षेत्र (पीएम-वाणी)।
- कैंसर रोगियों के लिए ब्रेकीथेपी।
- बुनियादी ढांचे का विकास: बुनियादी ढांचे में महत्वपूर्ण निवेश।
- चल रही परियोजनाएँ: प्रशासनिक ब्लॉक, आवासीय क्वार्टर, क्रिटिकल केयर अस्पताल ब्लॉक और भूमिगत पार्किंग।
- नई सुविधाएँ: पीईटी सीटी और गामा नाइफ, शीप बाल चिकित्सा केंद्र और एक नया रन बसेरा (आश्रय) विकास के अधीन हैं।
- ड्रोन सुविधा: दूरदराज के क्षेत्रों में दवा वितरण के लिए लागू की गई।
- प्रशासनिक पहल: विभिन्न समितियों और पहलों के माध्यम से सुव्यवस्थित प्रशासन
- संकाय भर्ती: 2023 में 52 नए संकाय सदस्यों की भर्ती की गई।
- पदोन्नति: विभिन्न कर्मचारी श्रेणियों में महत्वपूर्ण संख्या में पदोन्नति।
- मिशन रोजगार: 1100 से ज्यादा पद भरे गए।
- कॉलेजियम सिस्टम: फ़ैसले लेने में फैकल्टी की भागीदारी बढ़ाने के लिए सफलतापूर्वक लागू किया गया।
- डॉक्टर डेस्क मॉड्यूल: भरीजों की देखभाल और वर्कफ़्लो दक्षता में सुधार के लिए लागू किया गया।
- रोगी कल्याण समिति: 77 मरीजों को रुपये 71 लाख से ज्यादा की मदद की गई।
- आउटरीच गतिविधियां: वंचित समुदायों को विस्तारित सेवाएँ
- मोबाइल टेस्टिंग वैन: नवंबर 2023 में शुरू की गई।
- चिकलोद क्लिनिक: जरूरी सेवाएँ प्रदान करना।
- कायाकल्प मृत्युकन में दूसरा स्थान।
- उत्कृष्टता केंद्र पदनाम।
- एफआईसीसीआई पुरस्कार 2023।
- स्वास्थ्य ऐप के लिए राष्ट्रीय स्वास्थ्य सेवा उत्कृष्टता पुरस्कार।
- लगातार बढ़ती ओपीडी फुटफॉल और उच्च बेड अधिभोग दर जनता के विश्वास को दर्शाती है।

- सीएसआर पहल
- 3-डी बायोप्रिंटर के लिए फ़ंडिंग सहित महत्वपूर्ण सीएसआर दान प्राप्त हुए।
- प्रशामक देखभाल के लिए एमएसएसओ।
- क्या मैं आपकी मदद कर सकता हूँ? डेस्क और कर्मचारी।
- फार्मसी और लेब रनर।
- ऑनलाइन पंजीकरण के लिए स्वयंसेवक।
- एनजीओ की भागीदारी।
- मल्टिपल रिविजिंग और बिलिंग काउंटर।
- एम्स स्वास्थ्य ऐप।
- नो रिफ्यूजल पालिसी।
- मानव दूध बैंक: 481 लाभार्थियों को 363,321 मिली दूध एकत्र करके पिलाया गया।
- कार्निवा दानकताओं के लिए ग्रीन कार्ड।

पिता की डांट से नाराज किशोर फांसी पर झूला

पुलिस ने शव को पीएम के लिए भेजा

भोपाल (नप्र)। पिता की डांट से नाराज किशोर के फांसी लगाने की घटना सामने आई है। घटना बुधवार-गुरुवार की दरमियानी रात की है, जब 17 वर्षीय किशोर करीब 2 बजे घर पहुंचा। जिसके बाद पिता ने डांट भी लगाई, तब किशोर ने दूसरे कमरे में जाकर फांसी लगा ली। जिसकी सूचना रात करीब 2:30 बजे पुलिस को दी, पुलिस ने मर्ग कायम कर शव का पोस्टमॉर्टम हमीदिया अस्पताल में करवाया। पुलिस के अनुसार मामले की जांच की जा रही है, वहाँ संबंधितों के बयान भी लिए जा रहे हैं।



देर रात पहुंचा था घर

एएसआई अनंत कुमार पांडे के अनुसार वाजपेयी नगर इंदगाह हिल्स इलाके में रहने वाले एक किशोर (17) रात करीब 2 बजे घर पहुंचा, जिसके बाद पिता ने उसे डांट लगाई, पूछ कि कहां से आ रहे हो, वहीं परिवार के अन्य सदस्यों ने भी उससे इस बात को लेकर पूछताछ की, जिससे वह बुरी तरह से नाराज हो गया और दूसरे कमरे में जाकर अपने आप को बंद कर लिया।

वहां रखी एक साड़ी से फांसी का फंदा बनाया और फांसी पर झूल गया। बता दें कि किशोर के पिता मजदूरी करते हैं, लंबे समय से किशोर घर में देर रात ही आता था।



भोपाल के कार्मेल कॉन्वेंट स्कूल के 1989 के ओल्ड स्टूडेंट्स का इंदौर में पुनर्मिलन कार्यक्रम



इंदौर। कार्मेल कॉन्वेंट भेल भोपाल के 1989 बैच के स्टूडेंट्स का पुनर्मिलन कार्यक्रम पिछले दिनों इंदौर और महेश्वर में मनाया गया। इस कार्यक्रम में उस बैच के 43 ओल्ड स्टूडेंट्स ने भाग लिया। कई अमेरिका, ऑस्ट्रेलिया और जर्मनी से भी आए थे। इनमें कई डॉक्टर, ब्यूरोक्रेट्स और टेक्नोक्रेट्स थे।

पहले दिन 27 दिसंबर का मिलन कार्यक्रम इंदौर के सयाजी होटल में और दूसरे दिन का महेश्वर में हुआ। इस कार्यक्रम को इंदौर के उन ओल्ड स्टूडेंट्स ने आयोजित किया जो उस बैच का हिस्सा रहे हैं। सभी का मकसद स्कूल के दौर की पुरानी यादों को ताजा करना और उन पुराने रिश्तों को फिर से बनाना रहा। इस पुनर्मिलन कार्यक्रम की योजना और इंतजाम इंदौर स्थित उस बैच की कुछ साथियों ने किया। इनमें से कुछ लोग तो स्कूल से 12वीं पास करने के बाद 35

पहला दिन इंदौर में बिताया, दूसरे दिन महेश्वर में किले की भव्यता को निहारा



साल बाद मिले और दो दिन की डेर सारी मीठी प्यारी यादें अपने साथ संजोकर ले गए। पहले दिन की शाम को जब सयाजी होटल में पार्टी में सब मिले तो सब का खास तरह से स्वागत किया गया। प्रत्येक को एक टाइटल दिया गया, वो भी खास तरह से जो या तो शायरी या गाने की तर्ज पर था। शाम की पार्टी में उद्घाषिका द्वारा बाँधा गया खास समा एक स्वादिष्ट डिश से सपन हुआ। जब स्कूल के ये पुराने पहली बार 27 दिसम्बर को मिले तो मन में बेहद उत्सुकता और तड़फ थी। जब सामने आए तो भाववेश में अपने आपको रोक नहीं सके और भाव बिहल हो गए। लेकिन, दो दिन बाद जब बिछड़ने का समय आया तो सबका मन भारी था। आँखों से आंसू झर रहे थे और दिल में रिश्तों की करीबी और साथ बिताए पलों के मीठे पलों की डेर सारी यादें थी। दो दिन बाद जब सभी साथी लौटे तो अपने साथ दिल को छूने वाली यादें लेकर गए।



इस पुनर्मिलन समारोह की मुख्य यादों में साथ खेले गए कुछ खेल रहे, जिन्हें जीतने वालों को इनाम भी दिए गए। विजेताओं को पुरस्कार स्वरूप आकर्षक स्टोल् दिए गए। कुछ ऐसे खेल भी इस कार्यक्रम के दौरान खेले गए, जिसे खेलते हुए इन ओल्ड स्टूडेंट्स ने बहुत मजे किए। सभी दिल खोलकर खेले और खुब हंसे। पार्सिंग द पार्सल खेल खेला गया पर एक खास टिक्कर के साथ। इंदौर से महेश्वर जाते समय बस में रास्ते भर खेली गई अंताक्षरी ने इस मिलन कार्यक्रम में एक अलग ही रंग भर दिया। पहली बार महेश्वर आए साथियों को महेश्वर के किले की सुंदरता और भव्यता ने मंत्रमुग्ध कर दिया। घाट पर नर्मदा मैया की आरती व बौटिंग से सहस्रधारा तक का नौका विहार साथियों को हमेशा याद रहेगा और उन्हें फिर मिलने और यहाँ आने के लिए प्रेरित भी करेगा।

भ्रष्टाचार की कलई खोलती सीएजी की रिपोर्ट



महालेखाकार (सीएजी) की लेखा परीक्षा रिपोर्ट हर सरकार का आईन होती है। इस रिपोर्ट के जरिए सरकार को अपनी योजनाओं की जमीनी सच्चाई और अफसरों की नीयत का पता चल जाता है। विधानसभा के हाल ही समाप्त हुए शीतकालीन सत्र में भी सीएजी की रिपोर्ट सदन के पटल पर आई हैं। इन रिपोर्ट में विभिन्न विभागों के वित्तीय गड़बड़ी और हेराफेरी के कई चौकाने वाले मामले उजागर हुए हैं। खासतौर पर महिला एवं बाल विकास विभाग की टेक होम राशन योजना की रिपोर्ट यह बताती है कि अफसरों ने योजना की राशि जेब डालने के लिए कैसे दो पहिया वाहन के नंबरों का उपयोग ट्रक बनाने में किया है। दो साल पहले जब विभाग को यह ऑडिट पैरा जवाब के लिए मिला था तब भी खूब हल्ला मचा था। तत्कालीन सरकार ने लिपिकीय त्रुटि बता कर इस मामले पर पर्दा डालने की कोशिश की थी। विधानसभा में पेश हुई रिपोर्ट में महालेखाकार ने इस बारे में लिखा कि सरकार का जवाब संतोषजनक नहीं है। ऐसे एक नहीं अनेक मामले रिपोर्ट में हैं। सरकारी अस्पतालों की जमीनी हकीकत बताने वाली रिपोर्ट भी इनमें एक है। रिपोर्ट से पता चलता है कि अफसर सीएजी रिपोर्ट के तथ्यों को लगातार झुठलाने की कोशिश करते रहे हैं। तब भी जब महालेखाकार के अधिकारी योजनाओं का लेखा-जोखा देख रहे होते हैं। गड़बड़ी पकड़ में आने पर अफसर हर स्तर पर सीएजी की टीम को धमित करने की कोशिश भी करते हैं। सीएजी के अफसर कार्यालय का ऑडिट करते वक्त सरकार के नीति निर्देश, नियम, कानून और प्रक्रिया का भी पूरा ध्यान रखते हैं। ऑडिट में वित्तीय अनियमितता और भ्रष्टाचार त्रुटि पकड़ में आने पर ही इसका ऑडिट पैरा बनाया जाता है। विधानसभा में पेश होने वाली अपनी ऑडिट रिपोर्ट में इस पैरा को शामिल करने से पूर्व संबंधित कार्यालय अथवा विभाग को अपना पक्ष रखने का भी मौका दिया जाता है। विभाग का उत्तर संतोषजनक न होने पर भी ऑडिट रिपोर्ट में इसे शामिल किया जाता है। रिपोर्ट को विधानसभा में पेश होने में डेढ़ से दो वर्ष का समय लग जाता है। विधानसभा में पेश हुई इस रिपोर्ट का परीक्षण लोक लेखा समिति द्वारा किया जाता है। लोक लेखा समिति का अध्यक्ष मुख्य विपक्षी दल का नेता है। लोक लेखा समिति ऑडिट रिपोर्ट पर विभाग के आला अधिकारियों से जवाब तलब करती है। समिति यदि अधिकारियों और सरकार के जवाब से संतुष्ट होती है तो

प्रकरण समाप्त कर देती है। सरकार का जवाब संतोषजनक नहीं है तो जिम्मेदार अधिकारियों के खिलाफ कार्यवाही की सिफारिश लोक लेखा समिति द्वारा की जाती है।

मुरेना एवं श्योपुर कलेक्टर पर होगी कार्यवाही

मध्यप्रदेश विधानसभा की लोक लेखा समिति द्वारा हाल ही में जिस मामले में दो जिलों के कलेक्टरों के खिलाफ कार्यवाही के लिए सरकार को लिखा है वह निर्वाचन संबंधी कार्य के लिए की गई भत्तों से जुड़ा हुआ है। मामला 2018 का है। सीएजी ने 2018 में मुरेना एवं श्योपुर कलेक्टर कार्यालय का ऑडिट किया था। ऑडिट के दौरान यह पकड़ में आया कि इन जिलों के कलेक्टरों ने रिक पदों के विरुद्ध अनियमित रूप से सहायक ग्रेड तीन एवं भूय के पद नियुक्तियां की हैं। ये नियुक्तियां, नियुक्ति आदेशों से संबंधित भर्ती नियमों का उल्लेख किए बिना तथा तृतीय एवं चतुर्थ श्रेणियों के कर्मचारियों की नियुक्ति के संबंध में मध्यप्रदेश कनिष्ठ सेवा (संयुक्त अर्हकारी) परीक्षा नियम 2013 तथा फरवरी 2011 तथा मई 2011 में सामान्य प्रशासन विभाग द्वारा जारी दिशा निर्देशों में निर्धारित उपयुक्त नियमित भर्ती प्रक्रिया का पालन किए बिना की गई थीं। जनवरी 2016 से मार्च 2018 के मध्य अलग-अलग अवधि में वेतन एवं भत्तों के रूप में इन कर्मचारियों को 76 लाख 12 हजार रुपए का अनियमित भुगतान किया गया। इस ऑडिट पैरा के जवाब में राज्यस्व विभाग ने जुलाई 2019 में महालेखाकार कार्यालय को सूचित किया कि कलेक्टर द्वारा की गई नियुक्ति अवैध हैं। सरकार ने प्रमुख राज्यस्व आयुक्त को नियुक्ति निरस्त करने के लिए कहा। मुरेना और श्योपुर जिले में अनियमित नियुक्तियों का मामला सामने आने के बाद महालेखाकार ने सरकार से कहा कि वह सभी जिलों की समीक्षा कर यह पता लगाए कि इस तरह की नियुक्ति कहीं अन्य तो नहीं हुई हैं। सरकार ने इस अनुरोध पर क्या कार्यवाही की यह सामने नहीं आया है। लेकिन, लोक लेखा समिति ने इन अनियमित नियुक्तियों पर भुगतान किए गए वेतन की राशि तत्कालीन कलेक्टरों से वसूल करने के लिए सरकार से कहा है। जिस वक्त का यह मामला है उस वक्त मुरेना में विनोद शर्मा और श्योपुर में पत्रालाल सोलंकी कलेक्टर थे। इसके बाद मुरेना में प्रियंका दास और श्योपुर में बसंत कुंरे कलेक्टर बन गए थे।

बच्चों का निवाला निगलने वालों पर सरकार की चुप्पी

महिला एवं बाल विकास विभाग की टेक होम राशन योजना में जिस तरह का फजीवाड़ा सामने आया है, वह इस बात की ओर इशारा करता है कि भ्रष्टाचार की जड़ें इतनी मजबूत हैं कि अफसरों को सरकार का भी डर नहीं है। डर होता तो वे शायद

दो पहिया वाहनों को ट्रक का नंबर बताकर घोटाला करने की हिम्मत ही न करते। सरकार भ्रष्टाचारियों को अपनी कथनी के अनुसार भी उल्टा टांगती तो आगे कोई आगे गड़बड़ी करने का साहस ही नहीं करता। रिपोर्ट के मुताबिक, महिला एवं बाल विकास विभाग ने साल 2018-21 के दौरान सभी कैटेगरी के 1.35 करोड़ हितग्राहियों के 4.04 मीट्रिक टन टेक होम राशन की खरीदी पर 2393.21 करोड़ रुपए खर्च किए। कैग ने आठ जिलों में 572.35 करोड़ के राशन वितरण की जांच की। इसमें पाया गया कि 11 से 14 साल की 5.51 लाख शाला ल्यागी किशोरियों को 122.99 करोड़ मूल्य का 20291 मीट्रिक टन



राशन बांटा गया। लेकिन, फरवरी 2021 तक आंगनबाड़ी कार्यकर्ताओं ने कोई जमीनी सर्वे नहीं किया। प्रमाणित डेटा न होने के बाद भी हितग्राहियों को टेक होम राशन के वितरण के आदेश दे दिए। कैग ने ये भी पाया कि बाड़ी, धार, मंडला, रीवा, सागर और शिवपुरी के प्लांट में स्टॉक न होने के बाद भी 277 चालानों के जरिए 178 प्रोजेक्ट्स को 773.21 मीट्रिक टन टेक होम राशन की आपूर्ति दिखा दी गई। कैग की टीम ने प्लांट और डीपीओ के दफ्तरों से मिले 40 चालानों का सत्यापन किया। इनमें से पांच फर्म- एमपी एग्री न्यूट्री फूड्स लिमिटेड, एमपी एग्रोटॉनिक्स लिमिटेड, एमपीएसआईडीसीएल, कोटा दाल मिल, राजस्थान और एमपी एग्री फूड इंडस्ट्री लिमिटेड ने ट्रकों के जरिए 2.96 करोड़ के 479.46 मीट्रिक टन राशन की आपूर्ति बताई थी। वाहन पोर्टल पर ट्रकों के नंबर की जांच करने पर पता चला कि ये ट्रक नंबर मोटरसाइकिल, कार, ऑटो, ट्रैक्टर और टैंकर के रूप में रजिस्टर्ड थे। इसमें कैग ने प्लांट, ट्रांसपोर्ट और परियोजना अधिकारियों के बीच मिलीभगत पाई। साथ ही 2.5 करोड़ रुपए कीमत के 404 मीट्रिक टन राशन का कोई रिकॉर्ड ही नहीं मिला। कैग ने आठ जिलों के डीपीओ के दस्तावेजों की जांच के दौरान पाया कि स्टॉक रजिस्टर के मुताबिक 96541.56 मीट्रिक टन राशन आंगनबाड़ी केंद्रों में भेजा गया। परिवहन देयकों के सत्यापन से पता चला कि

86397.21 मीट्रिक टन राशन ही आंगनबाड़ी तक पहुंचाया गया यानी 10144.35 मीट्रिक टन राशन गायब पाया गया। इससे सरकार को 62.53 करोड़ रुपए का नुकसान हुआ। कैग के पृष्ठे पर सरकार ने दोषी अधिकारियों पर कार्रवाई की बात की थी। कुल घोटाला चार सौ करोड़ रुपए से अधिक का है।

धोखाधड़ी से इनाम की कहानी

परिवहन विभाग के पूर्व आश्चर्य सौरभ शर्मा के घर से मिली करोड़ों रुपए की चल-अचल संपत्ति का मामला राष्ट्रीय स्तर पर सुर्खियों में हैं। सौरभ शर्मा जैसे कई करोड़पति



मध्यप्रदेश के विभिन्न विभागों में सक्रिय हैं। इनके रहन-सहन के स्तर से इनकी कहानी पता चल जाती है। कैग की रिपोर्ट में जरूर ऐसे अफसरों का सच सामने आने में समय लगता है। मध्य प्रदेश के अफसर हर वह काम कर सकते हैं, जिसे किसी अन्य राज्य के अफसर नहीं कर सकते। इस तरह की भी एक कहानी कैग की रिपोर्ट में है। यह रिपोर्ट बताती है कि अफसरों ने फजीवाड़ा कर किस तरह केंद्र सरकार से इनाम लिया। राज्य सरकार ने भी अफसरों की खूब पीठ ठोकी। मामला दिलचस्प है और बिजली से जुड़ा है। मध्य प्रदेश विद्युत वितरण कंपनी के अधिकारियों ने झूठी रिपोर्ट पेश करके 50-50 लाख के इनाम के साथ ही केंद्र सरकार से 250 करोड़ रुपये का अतिरिक्त अनुदान लिया है। जबकि सच्चाई यह है कि अभी लाखों घरों तक बिजली नहीं पहुंची। केंद्र सरकार ने प्रधानमंत्री सहज बिजली हर घर योजना और दीनदयाल उपाध्याय ग्राम ज्योति योजना नाम से योजना चलाई थी इसके तहत हर गांव और हर घर में बिजली कनेक्शन पहुंचना था। इसके लिए केंद्र सरकार से बड़े पैमाने पर पैसा मिला था। राज्य की मध्य, पूर्व और पश्चिम तीनों बिजली कंपनियों ने दावा किया कि उन्होंने मध्यप्रदेश में सौ प्रतिशत बिजली कनेक्शन दे दिए हैं और हर घर तक बिजली पहुंचा दी है। नियम के अनुसार शत प्रतिशत काम करने वाले अधिकारियों को 50 लाख रुपये तक का इनाम मिलना था। अधिकारियों ने इस इनाम के साथ ही केंद्र सरकार से अतिरिक्त ढाईसौ करोड़ रुपये का अनुदान भी प्राप्त कर लिया। सीएजी ने जब इस मामले की जानकारी ली तो सामने आया कि अधिकारियों ने सही ढंग से सर्वे ही नहीं किए हैं। अभी भी लाखों घरों तक बिजली नहीं पहुंची है। जिन घरों तक बिजली पहुंची ही नहीं है, उन्हें भी रिपोर्ट में कनेक्शनधारी बता दिया

गया। सौभाग्य योजना के तहत दूर-दराज के ऐसे गांव, जहां बिजली की पहुंच नहीं है, वहां केंद्र सरकार ने हर परिवार को सोलर एनर्जी से 200 वॉट बिजली देने का फैसला किया था। इसके लिए हर घर में एक यूनिट लगाई जानी थी। प्रति यूनिट 31,348 रुपए हजार खर्च आना था। मप्र सरकार को इस योजना के लिए 1871 करोड़ रुपए मिले थे। राज्य सरकार ने कहा था कि वह योजना पर 10 प्रतिशत राशि व्यय करेगी। कैग की रिपोर्ट कहती है कि पूर्व क्षेत्र कंपनी ने इसके लिए लोन लिया और उसे मार्च 2022 तक ब्याज के तौर पर 24 करोड़ रुपए देने पड़े। कैग की रिपोर्ट में कहा गया है कि मध्यप्रदेश में बिजली कंपनियों ने पहले 50 वॉट के पैनल 17,622 रुपए और फिर 150 वॉट के पैनल 24,774 रुपए में लगाए। इस तरह हर यूनिट पर 11 हजार रुपए एक्स्ट्रा खर्च किया। नया कनेक्शन देने के लिए केबल का खर्च 3 हजार रुपए फिक्स था लेकिन पूर्व क्षेत्र कंपनी ने दो तरह के केबल का इस्तेमाल किया। एक केबल के लिए 3514 रुपए और दूसरे के लिए 4461 रुपए के हिसाब से भुगतान कर दिया। कैग में प्रति कनेक्शन 946 रुपए का भुगतान किया गया। कैग की रिपोर्ट में कहा गया है कि इससे कंपनी को 11 करोड़ रुपए का नुकसान हुआ है। सौभाग्य योजना के तहत बिजली कनेक्शन का ठेका ई-टेंडर के माध्यम से दिया जाना था लेकिन पूर्व व पश्चिम विद्युत वितरण कंपनियों ने 1 लाख 38 हजार घरेलू कनेक्शन के लिए ट्रकड़ों में 4 हजार से ज्यादा वर्क ऑर्डर निकाले। इनके जरिए 50 करोड़ 62 लाख रुपए का भुगतान कर दिया। इसी तरह कनेक्शन के लिए 4 एमएम का तार इस्तेमाल करना था लेकिन कैग ने जांच में पाया कि तीनों कंपनियों ने 3 लाख 36 हजार से ज्यादा घरों में बिजली कनेक्शन के लिए 2.5 एमएम के तार का इस्तेमाल किया। बिजली कंपनियों ने पहले बताया कि 9 लाख घर ऐसे हैं, जहां बिजली नहीं है। जब डीपीआर बनी तो ऐसे घरों की संख्या 9 लाख 77 हजार 056 हो गई। जब इसे संशोधित किया गया तो यह संख्या घटकर 5 लाख 4 हजार 841 रह गई जबकि वास्तविक घरों की संख्या 5 लाख 9 हजार 53 है। केंद्र सरकार ने 24 अक्टूबर 2018 को एक पुरस्कार शुरू किया था। जिसमें कहा गया था कि सौभाग्य योजना का कंपनी स्तर पर 30 नवंबर 2018 तक सौ फीसदी घरेलू कनेक्शन देने का टारगेट था। मप्र की दो कंपनी- पश्चिम व मध्य विद्युत वितरण कंपनी ने इस टारगेट को पूरा करने का प्रमाण पत्र केंद्र सरकार को भेज दिया था। इसके आधार पर केंद्र ने दोनों कंपनियों को सौ-सौ करोड़ रुपए का पुरस्कार दिया। कैग की रिपोर्ट के मुताबिक जबकि यह टारगेट 2019 में पूरा हुआ था। पुरस्कार की अवधि निकल जाने के बाद मध्य क्षेत्र कंपनी ने 4 हजार 725 घरों में कनेक्शन करने के 24 वर्क ऑर्डर दिसंबर 2018 में जारी किए गए थे। यह काम अक्टूबर 2019 में पूरा किया गया था। इसी तरह पश्चिम क्षेत्र कंपनी ने यह टारगेट जून 2019 में पूरा किया था।

दिग्विजय सिंह के गढ़ में आरएसएस का ‘राघौदय’

संघ का तीन दिवसीय शक्ति संगम आज से ; जुटेंगे तीन हजार स्वयंसेवक



गीत का हुआ विमोचन- बुधवार को राघौदय शक्ति संगम के संदर्भ में बनाएं गए गीत का विमोचन आरएसएस के विभाग संघ चालक अशोक सिंह कुशवाह के मुख्य अतिथि में हुआ। इस अवसर पर बड़ी संख्या में स्वयंसेवक और कार्यकर्ता उपस्थित रहे।

गुना (नप्र)। गुना जिले के राघौगढ़ में राष्ट्रीय स्वयंसेवक संघ के तीन हजार स्वयंसेवक जुटेंगे। यहां 3 से 5 जनवरी तक आरएसएस का तीन दिवसीय शक्ति संगम का आयोजन होने जा रहा है। कार्यक्रम की तैयारियां अंतिम दौर में हैं।

जानकारी के अनुसार राष्ट्रीय स्वयंसेवक संघ की स्थापना के 100वें वर्ष में प्रवेश से पहले ‘राघौदय शक्ति संगम’ कार्यक्रम पॉलिटेक्निक कॉलेज ग्राउंड राघौगढ़ में होगा। इसमें राघौगढ़ के खंड(तहसील) कुंभराज, चाचौड़ा, मधुसुदनगढ़ और राघौगढ़ के लगभग 3 हजार से अधिक स्वयंसेवक भाग लेंगे।

गुना विभाग के अंतर्गत राघौगढ़ जिले का यह पहला और बड़ा शक्ति संगम का कार्यक्रम है। शक्ति संगम का शुभारंभ शुक्रवार को महापुरुषों के जीवन चरित्र पर आधारित प्रदर्शनी के उद्घाटन के साथ होगा। इसके दूसरे दिन शनिवार नगर में स्वयंसेवकों का पथ संचलन निकाला जाएगा।

इस तीन दिवसीय शक्ति संगम का समापन रविवार 5 जनवरी को शिविर स्थल पर शारीरिक प्रदर्शन के साथ शक्ति संगम कार्यक्रम का समापन किया जाएगा। तीनों ही दिन बौद्धिक भी होंगे। संघ के प्रदेश स्तरीय पदाधिकारी इसमें बौद्धिक देंगे।



मुख्यमंत्री डॉ. मोहन यादव ने समल भवन (मुख्यमंत्री निवास) में मध्यप्रदेश के शासकीय कैलेंडर वर्ष - 2025 का विमोचन किया।



परिवहन एवं स्कूल शिक्षा मंत्री श्री उदय प्रताप सिंह ने स्कूल शिक्षा विभाग द्वारा आयोजित 68वां राष्ट्रीय शालेय क्रीड़ा प्रतियोगिता का शुभारंभ कर संबोधित किया।

निविदा में अनियमितता करने पर सहायक आयुक्त को कारण बताओ, एक निर्लंबित

समिति के गठन से पहले 23 दिसम्बर को निविदा विज्ञप्ति जारी की गई (श्याम प्रिवेदी)

इस पर कार्रवाई हुई

झाबुआ। कलेक्टर नेहा मीणा ने जनजातीय कार्य विभाग के भवन निर्माण एवं संधारण मरम्मत कार्यों की निविदा के संबंध में गंभीर अनियमितता बरतने पर एक कर्मचारी राजेश भावसार तत्काल प्रभाव से निर्लंबित कर दिया। जबकि, विभाग की सहायक आयुक्त निशा मेहरा को इस मामले में कारण बताओ नोटिस जारी किया गया। इन सभी निर्माण कार्य की लागत लगभग 17 करोड़ है।

जनजातीय कार्य विभाग में संचालित विभागीय शैक्षणिक/आवासीय संस्थाओं के स्वीकृत भवन निर्माण एवं संधारण मरम्मत कार्यों के लिए निविदा आमंत्रित की गई थी। इस प्रक्रिया में समिति के गठन 27 दिसम्बर से पूर्व 23 दिसम्बर को ही निविदा विज्ञप्ति जारी कर दी गई, जिसे गंभीर अनियमितता माना गया। इस वजह से मध्यप्रदेश शासकीय सेवा (वर्गीकरण, नियंत्रण एवं अपील) नियम 1966 के प्रावधानों के तहत जनजातीय कार्य विभाग के सहायक ग्रेड-2 राजेश भावसार को निर्लंबित कर दिया गया। साथ ही सहायक आयुक्त जनजातीय कार्य विभाग निशा मेहरा को इस प्रकरण में कारण बताओ नोटिस जारी करने के आदेश दिए गए।

जनजातीय कार्य विभाग जिले में झाबुआ, थान्दला, रामा, पेटलावद और रानापुर विकास खंड में 10 निर्माण कार्य किए जाने हैं। इनमें आदिवासी कन्या आश्रम का भवन निर्माण कार्य विद्युतिकरण, आदिवासी बालक आश्रम का भवन निर्माण कार्य मय विद्युतिकरण कार्य, एकलव्य आदर्श आवासीय विद्यालय में पेयजल कार्य, एकलव्य आदर्श आवासीय विद्यालय में सीमेंट कांक्रीट एप्रोच रोड निर्माण कार्य शामिल है।

लेकिन, जनजातीय कार्य विभाग की निविदा में एस्टीमेट की जानकारी ऑनलाइन अपलोड नहीं की गई। एस्टीमेट अपलोड नहीं होने से जिले के तहसील के कई ठेकेदारों को जानकारी के लिए झाबुआ आना पड़ेगा। जबकि अन्य जिलों में जनजातीय कार्य विभाग में होने वाले निर्माण कार्यों की ऑनलाइन बिड में एस्टीमेट अपलोड किया जाता है। निविदा में लिखा गया कि ठेकेदार को स्वीकृत कार्यों को गुणवत्तापूर्ण रूप से उपयुक्त सामग्री का उपयोग करते हुए विभागीय उपयंत्रों के मार्गदर्शन में पूरा करना अनिवार्य होगा। लेकिन, विभाग में उपयंत्रों का मूल पद ही रिक्त है और तकनीकी अधिकारी भी नहीं है।